

## Northwest Outdoor Science School Būlāān in Jibañ ikijen Mwil

Ilo NWRES Outdoor School, ta ko jej kōtmane rej lain ippen rijikuul ro ilo kweilok eo an jukjukin pād eo ad im ej walok ien eo rej itaak. Kōtmane kein rej pedped ion **“Jilu R”**; **Kautiej eok māke, Kautiej ro jot, Kautiej ta ko belaakim.** Ro uwaan rijerbal ro rej kōjerbale waween lale ajiri ko remman, ainemmon im eloñ tobrak in, ilo aer lale jabdewōt melele ko ipped kin juon rijikuul ñan jibañ er tobar ijo rej pād ie, āinwot aikuj ko rej laajrak ikijen IEP ak ikkum lak, burumoj e jikin eo rej likit jikier, bar jot. Jekonan kōmmāne juon jikin eo rijikuul rej katak men ko āinwot maroñ in melele im eñjake ta ko juon armej ej bar eñjake, bōk eddo, maroñ, im kajitok ñan jibañ. **Innem, ej an aolep Outdoor School Rijerbal im Rikaki eddo in kwalok naan ko remman ikijen jermal ko an rijikuul im jibañ aolep rijikuul.** Ilo Outdoor School, rikaki ro renij aikuj jibañ ak kakajur ilo ien kenono ippen juon rijikuul kin mwil ko rejjab kōtmane in kar walok rej aikuj eñjake aer anemkwoj in maroñ in kenono ippen jabdewōt ian rijerbal ro ad. Rikaki ro ewōr aer kajitok ak abinono ikijen mwil ko an Ritōl ro an Rijikuul rej aikuj kenono ippen Outdoor School Booj eo ilo ien eo emokaj tata.

**Ilo ijin ilal ej juon laajrak in jibañ ko rijerbal ro ad remaroñ kōjerbale (ilo aer tobar rijerbal ro an jikuul eo) im rijikuul rej pād ilo Outdoor School:**

**Kakememej ikijen Kenono:** Jot rijikuul rej aikuj wōt kakememej in “Jilu R” kōtmane ko ñan maroñ wanmaanlok. Ñe juon rijikuul ej kōmmāne kelet ko rejjab lain ippen “Jilu R”, jenij kakememej rijikuul eo im kur ir ñan kwalok būlāān ko aer ñan tobar kōtmane ko.

**Ien Kenono ko an Ruo Armej (Ien eo Rei Melele kin Doon):** Ñe juon rijikuul ej beddo kōmman kelet ko rejjab kautiej ir māke, ro jot, ak ro belaakier, juon ian rijerbal ro renij kur ir ñan kenono kin unin an kelet ko kōmmāne. Ewōr ad konan ñan melele **unin** an mwilin juon rijikuul walok bwe jen maroñ ippen doon ñan uak e burooblem eo. Unin ien kenono in ej ñan kwalok kin ia eo burooblem eo ear jinoe ie, im jibañ rijikuul eo kwalok ļōmnak ko kin waween wanmaanlok ilo ien eo rej pād ilo Outdoor School. Ien kenono in emaroñ koba rikaki ak Booj eo ilo Jikin eo.

**Kōn ilo Jeje:** Ekkā an kōmman ippen ien Kenono an Ruo Armej im imaan mejan Booj eo an Jikin eo. Jenij kajitok ippen rijikuul eo bwe en jeje ak kwalok ia eo abinono eo ear jinoe ie im rej ion e, im kwalok laajrak in jot waween ko remman ñan kōmman kelet oktak ko (ilo waanjoñak. kajitok ien kakije ñe ej abinono ak mok, kajitok elaplok moña ñe ej kwole, bar jot.). Rijikuul eo enij bar likit ilo laajrak buñtoñ ko jot ñe rejjab maroñ loore kōn eo. Juon kape in kōn eo enij etal ñan rijerbal ro an jikuul eo.

**Doulol in Kakajur:** Ilo ien ko joraan emaroñ walok ñan ro jot, emaroñ jibañ ñan kōmman juon ien kenono ñan kakajur doon (ej kwalok ke armej eo ej kōmman joraan im armej eo ear joraan rej jimor konan bōk kunaer). Doulol in Kakajur eo enij lukkun lale bwe kajojo armej ren maroñ kōnaan, ilo an ejelok kabinono, ñan kwalok kin melele im jermal bwe en ejelok joraan ej bar walok.

**Tobar Baamle:** Elap an aurok jermal ko an juon baamle ilo jibañ kij melele kin mwil an juon rijikuul. Kotlak an rijikuul kenono ippen ro uwaan baamle ko aer kin kōn ko emōj aer kōmman ilo jeje bwe en jibañ rijikuul loore wōt būlāān ko aer. Booj eo an Jikin eo emaroñ karok ñan juon ien kenono ikotaan baamle, rijikuul, rikaki, im Outdoor School Rijerbal ro.

**Ewōr ien ko, elaptata ñe mwil an juon rijikuul ejjab pād ilo kōjbarok ñan ir māke ak ro jot, ñe kelet eo enij kōmman bwe juon rijikuul en mokaj an etal jen Outdoor School im rol. Kelet eo enij kōmman jimor jen rijikuul im Booj eo an Jikin eo, baamle eo an rijikuul eo, rikaki ro ilo ijo, im opiij eo an jikuul eo.**